

महत्वाचे...

खडकी बसमध्ये गर्दीत सोन्याचे मंगळसुत्र चोरी
पुणे। प्रतिनिधी
बावधन, पुणे येथील ४० वर्षीय महिला प्रवासी १३ ऑगस्ट रोजी सकाळी ८:३० वाजता वाकडेवाडी येथील एस. टी. मध्ये चढत असताना अज्ञात व्यक्तीने गर्दीचा फायदा घेत तिचे जवळील ६६,००० रुपयांमूल्याचे सोन्याचे मंगळसुत्र चोरी करून नेले. या प्रकरणी खडकी पोलीस ठाण्यात तक्रार नोंदवली असून, आरोपी अद्याप अज्ञात आहे. पोलीस निरीक्षक पवार यांच्या मार्गदर्शनाखाली तपास सुरु आहे आणि अज्ञात आरोपीचा शोध सुरु आहे.

विमाननगर चौकात मोबाईल चोरी

पुणे। प्रतिनिधी
रामवाडी - नगर रोड, पुणे येथील ४१ वर्षीय फिर्यादी त्यांच्या चारचाकीने १९ ऑगस्ट रोजी संध्याकाळी ७ वाजता विमाननगर चौकातून जात असताना दोन अनोळखी इसमांनी त्यांना थांबवले. अनोळखी इसमांनी फिर्यादी यांना त्यांच्या पायावरून गाडी गेल्याचे दाखवून बोलण्यात गुंतवले आणि यावेळी गाडीतील १,४५,००० रुपयाचे दोन मोबाईल चोरी करून नेले. तपास सुरु असून, आरोपी अद्याप फरार आहेत.

वडाचीवाडी दुकानातून रोख रक्कमेची चोरी

पुणे। प्रतिनिधी
वडाचीवाडी, पुणे येथील मॅक्स गिफ्ट अँड स्टेशनीरी शॉपमध्ये ११ ऑगस्ट रोजी दुपारी १२:२४ वाजता एका अनोळखी इसमाने प्रवेश करून गल्ल्यात ठेवलेली ४०,००० रुपयांची रोख रक्कम चोरी करून नेली. पोलीसांनी घटनास्थळी भेट देऊन तपास सुरु केला असून, आरोपी अद्याप फरार आहेत. सहाय्यक पोलीस निरीक्षक अमित शेते यांच्या मार्गदर्शनाखाली तपास सुरु आहे.

चाकण फसवणूक प्रकरण; युवकाकडून ७९,९९७ रुपये घेतले गेले

पुणे। प्रतिनिधी
अजय कुमार हेमंत कुमार (वय २५, व्यवसाय-नोकरी) हे देवलिना कॉम्प्लेक्स, रूम नं. ३९, आयफेल सिटी, चाकण, ता. खेड, जि. पुणे येथे राहतात. याप्रकरणी फिर्यादींच्या तक्रारीवरून गुन्हा नोंदविला आहे. सदर आरोपी, दिपक बजरंग पवार (पूर्ण नाव अद्याप अज्ञात) यांनी स्वतःला भारतीय लष्करातील जवान असल्याचे भासवून त्यांनी तीन महिन्यांचे रूम भाडे एकदाच पाठवण्याचे आश्वासन देऊन फिर्यादींच्या युपीआय आयडीवरून एकूण ७९,९९७ रुपये गुगल पेच्या माध्यमातून मागवले. ही रक्कम घेतल्यानंतर आरोपी फरार झाला असून अद्याप अटक झालेली नाही.

भरधाव वाहन अपघातात ३१ वर्षीय युवकाचा मृत्यू

पुणे। प्रतिनिधी
पुणे नाना पेठ येथील ३६ वर्षीय फिर्यादींच्या ताब्यातील वाहन चालकाने भरधाव गतीने वाहन चालवताना उरळी देवाची ता. हवेली, पुणे येथील मंतरवाडी कच्चा डेपो समोर फिर्यादींच्या चुलत भाऊ, ३१ वर्षीय गणेश ज्ञानेश्वर जाधव यांना धडक दिली. या धडकेमुळे जाधव गंभीर जखमी झाले आणि अपघाताच्या ठिकाणीच मृत्यू झाला. घटनास्थळी वाहन चालक थांबले नाही आणि अपघाताची माहिती देखील दिली नाही. पोलीसांनी घटनास्थळी भेट देऊन तपास सुरु केला आहे.

१० हजार कोटींच्या थकबाकीसाठी कंत्राटदार आक्रमक

सरकारविरोधात न्यायालयीन लढाईची तयारी, ८०० ते १०० कंत्राटदार आंदोलनात सहभागी

पुणे। प्रतिनिधी
राज्य सरकारच्या विविध विभागांमध्ये थकीत असलेली १० हजार कोटी रुपयांची बिले त्वरित द्यावीत, यासाठी सरकारी कंत्राटदारांनी मंगळवारी भरपावसात जिल्हाधिकारी कार्यालयासमोर धरणे आंदोलन केले. या आंदोलनात बिल्डर्स असोसिएशन ऑफ इंडिया पुणे सेंटरच्या नेतृत्वाखाली महाराष्ट्र राज्य कॉन्ट्रॅक्टर संघटना, राज्य अभियंता संघटना, महाराष्ट्र राज्य पाणीपुरवठा कंत्राटदार संघटना, राज्य हॉटमिक्स असोसिएशन, राज्य मजूर सहकारी संस्था, पुणे कॉन्ट्रॅक्टर्स असोसिएशन आदी संघटनांचे पदाधिकारी, सदस्य मोठ्या संख्येने सहभागी झाले होते.



मंत्री मात्र मुजोरीत', 'राज्यशासन कंत्राटदारांना देईना पैका, मंत्री माझ्याच गप्पा ऐका', 'भीक नको हक्क हवाय, कंत्राटदारांना न्याय हवाय', 'निवृत्तजनशून्य कारभारी, राज्य हॉटमिक्स असोसिएशनचे अध्यक्ष एम. एस. पंजाबी यांच्या शिष्टमंडळाने निवासी जिल्हाधिकारी ज्योती कदम यांना मागण्यांचे निवेदन दिले. अजय गुजर म्हणाले, राज्य सरकारच्या विविध खात्यांमध्ये काम करणाऱ्या कंत्राटदारांची १० हजार कोटी रुपयांपेक्षा अधिक बिले थकीत आहेत. लाडकी बहीण योजनेला सरकारकडे पैसे आहेत. मात्र, आम्हाला द्यायला पैसे नाहीत. आमच्या हक्काचे पैसे त्या योजनेसाठी वळवण्यात आले आहे. राज्यभरातील कंत्राटदार कंगाल झालेला आहे. त्यामुळे सरकारने कंत्राटदारांना वाचवण्यासाठी त्वरित बिले द्यायला हवीत. जगन्नाथ जाधव म्हणाले, थकीत बिलांच्या कारणावरून काही दिवसांपूर्वीच सांगलीतील हर्षल पाटील या तरुण कंत्राटदाराने आत्महत्या केली. मात्र सरकारला अजूनही जाग आलेली नसून, थकीत बिलांवर चकरा शब्द काढला जात नाही. सरकारने

याकडे गांधीयाने लक्ष देऊन कंत्राटदारांचे पैसे देऊन त्यांना आत्महत्या करण्यापासून रोखावे. अन्यथा आम्हाला न्यायालयाचा दरवाजा ठोठवावा लागेल. रवींद्र भोसले म्हणाले, कंत्राटदारांची राज्य सरकार यामाच्या भूमिकेत दिसत आहे. काम करूनही आमचे पैसे फाईलीमध्ये अडकून पडले आहेत. सर्व कंत्राटदार कर्जबारी झाले आहेत. त्यांची आर्थिक व मानसिक अवस्था बिघडत चालली आहे. शासन आमच्या भावनांशी खेळत आहे. हा खेळ थांबवून पहिल्या टप्प्यात किमान ५० टक्के तरी पैसे द्यावेत. सुरेश कडू म्हणाले, सरकारच्या तिजोरीत पैसे नसतानाही विकासकांच्या निविदा काढून कंत्राटदारांना कर्जबाजारी करण्याचे काम सुरु आहे. पैसे नसतील तर फसव्या योजना आणू नका, निविदा काढून उरलेले अवसान आणू नका. कंत्राटदारांची पहिली बाकी द्या आणि मग तुम्हाला ज्या काही नव्याने निविदा काढायच्या त्या काढा. नाहीतर कंत्राटदार देशोधडीला लागेल.

पुणे महानगरपालिका निवडणुकीसाठी मतदार यादी संदर्भातील अधिकृत माहिती मागणी

पुणे। प्रतिनिधी
पुणे महानगरपालिका निवडणुकीच्या पार्श्वभूमीवर मतदार यादी संदर्भातील माहिती मिळविण्यासाठी विशेष मागणी करण्यात आली आहे. निवडणूक प्रक्रियेतील पारदर्शकता सुनिश्चित करण्यासाठी पुणे शहरातील सर्व विधानसभा मतदारसंघनिहाय नियुक्त बी.एल.ओ. यांची अधिकृत यादी, त्यांचे संपर्क क्रमांकांसह, विनंती करणाऱ्यांना प्रदान करण्याची मागणी करण्यात आली आहे.



पुणे शहर जिल्हा कॉंग्रेस कमिटीचे अध्यक्ष अरविंद शिंदे यांच्या नेतृत्वाखाली कॉंग्रेसच्या शिष्टमंडळाने जिल्हा निवडणूक अधिकारी तथा उपजिल्हाधिकारी मा. मीनल कळसकर यांची भेट घेऊन पुणे महानगरपालिका निवडणुकीच्या अनुषंगाने मतदार यादी संदर्भातील मुद्द्यांबाबत सविस्तर चर्चा करून निवेदन सादर केले. देखील मागवण्यात आली आहे. मतदार यादी प्रसिद्ध झाल्यानंतर नवीन नाव समाविष्ट करण्याची परवानगी आहे का, असल्यास अंतिम तारीख आणि प्रक्रिया याबाबतही स्पष्टता आवश्यक आहे. दुबारा नावे आढळल्यास ती वगळण्याची कार्यवाही आपल्या कार्यालयाच्या माध्यमातून केली जाईल का? तसेच एकदा नाव वगळल्यानंतर त्याचा पुन्हा समावेश करण्याबाबतची धोरणात्मक भूमिका काय आहे, याची माहिती देखील मागवण्यात आली आहे.

महामहोपाध्याय पुरस्कार डॉ. कपोते यांना प्रदान

पुणे। प्रतिनिधी
अखिल भारतीय गांधर्व महाविद्यालय मंडळाच्या वतीने प्रतिष्ठेचा व मानाचा महामहोपाध्याय पुरस्कारप्रसिद्ध व ज्येष्ठ कथक नर्तक, संगीत नाटक अकादमी अवार्डी डॉ. नंदकिशोर कपोते यांना सोमवार दिनांक १८ ऑगस्ट रोजी ज्येष्ठ नर्तिका पद्मविभूषण, खासदार डॉ. सोनल मानसिंह यांच्या हस्ते प्रदान करण्यात आला. या वेळी अखिल भारतीय गांधर्व महाविद्यालय मंडळाचे अध्यक्ष बाळासाहेब सुर्यवंशी, सचिव पं. सुधाकर चव्हाण, रॉजिस्ट्रार विश्वास जाधव आदी मान्यवर उपस्थित होते. हा पुरस्कार सोहळा तेरणा ऑडिटोरियम, नेरुळ, नवी मुंबई येथे उत्साहात संपन्न झाला.



डॉ. नंदकिशोर कपोते यांना या पूर्वी भारत सरकार चा संगीत नाटक अकादमी राष्ट्रीय पुरस्कार माननीय राष्ट्रपती द्रौपदी मुर्मू यांच्या हस्ते मिळाला आहे. तसेच या शिवाय महाराष्ट्र शासनाचा राज्य सांस्कृतिक पुरस्कार, शासनाचा डॉ. बाबासाहेब आंबेडकर दलित मित्र पुरस्कार, पुणे महानगर पालिकेचा बालगांधर्व पुरस्कार असे अनेक पुरस्कार मिळाले आहेत. पं. विष्णू दिगंबर पलुस्कर यांच्या स्मरणार्थ हा महामहोपाध्याय पुरस्कार अखिल भारतीय गांधर्व महाविद्यालय मंडळाच्या दीक्षांत समारोहात देण्यात आला. महामहोपाध्याय पुरस्कार हा कलाक्षेत्रातील सर्वोच्च सन्मान मानला जातो.

बालगंधर्व परिवार ट्रस्टच्या वतीने पाककला स्पर्धा उत्साहात संपन्न

पुणे। प्रतिनिधी
बालगंधर्व परिवार ट्रस्ट, महाराष्ट्र या संस्थेच्या वतीने पाककला स्पर्धा आणि सभासदांना अपघाती विमा पॉलिसी वाटप चा कार्यक्रम पं. जावहरलाल नेहरू सांस्कृतिक केंद्र, पुणे येथे संपन्न झाला. यावेळी बालगंधर्व परिवाराचे अध्यक्ष मेघराज राजेभोसले, चित्रपट निर्माते अमित पोतदार, पाककला स्पर्धेचे परीक्षक किशोर सरपोतदार, मास्टर शेफ सर्वेश जाधव, भारती मेडी, अलबिरा मोशन पिक्चर्स च्या दिपाली

कांबळे, पुणे म.न.पा.चे चव्हाण, परिवाराचे कार्यकारी सदस्य अरुण गायकवाड, विनोद धोकरे, विनायक कडवळे, हरीश गुळीग, शंकर घोडेराव, मिट्टू पवार, उमेश मोडक उपस्थित होते. या प्रसंगी प्रास्ताविक अध्यक्ष मेघराज राजेभोसले यांनी केले. तसेच परिवाराचे सचिव चित्रसेन भवार आणि परिवारातील महिला कार्यकारी सदस्य वर्षा संगमनेकर, वनमाला बागूल, शिल्पा भवार, स्वाती धोकरे, हेमा कोरभरी, मृणाल लोणकर यांनी यावण सोहळा या कार्यक्रमात गीत आणि नृत्याने धमाल केली.पाककला स्पर्धेच्या विजेत्या महिला उल्का ओझरकर, वर्षा दाभाडे, सीमा नलावडे, मनीषा भावे, सोनाली पाटे, विद्या ताम्हणकर यांना पारितोषिक देऊन गौरविण्यात आले. कार्यक्रमात प्रतिनिधिक स्वरूपात ज्येष्ठ कलावंताना विमा पॉलिसी चे वाटप करण्यात आले.या कार्यक्रमासाठी परिवाराचे खजिनदार अजित गुंजाळ आणि कार्यकारी सदस्य योगेश देशमुख यांनी मार्गदर्शन केले.

शेअर ट्रेडिंगच्या आमिषाने १५ लाखांची फसवणूक

पुणे। प्रतिनिधी
हडपसर पोलीस ठाण्यात ऑनलाइन फसवणुकीचा एक प्रकार समोर आला आहे. हडपसर परिसरातील ३६ वर्षीय एका व्यक्तीची तब्बल १५ लाख ५० हजार ५०० रुपयांची फसवणूक झाली आहे. हा प्रकार २५ मार्च ते १४ मे २०२५ दरम्यान ऑनलाइन माध्यमातून घडला. गुन्हेगाराने शेअर ट्रेडिंगमध्ये चांगला परतावा मिळेल असे आमिष दाखवून फसवणूक केली.

सोलापूर-पुणे हायवेवर ५० लाखांचा ट्रक लंपास; कर्नाटकमधील एक अटक, दुसरा आरोपी फरार

पुणे। प्रतिनिधी
२४ वर्षीय उत्तर प्रदेशातील तरुणाच्या तक्रारीवरून पोलीसांनी दोन आरोपींविरोधात जवरी चोरीचा गुन्हा दाखल केला आहे. ही घटना २० ऑगस्ट रोजी पहाटे साधारण एक वाजता सोलापूर-पुणे महामार्गावरील दत्त मंदिराजवळ, मनाली रिसॉर्टसमोर घडली. फिर्यादी हा आपल्या अशोक लेलंड कंपनीच्या बीआर-२४ जीडी-२७७८ या क्रमांकाच्या

ट्रकसह बालाजी सिमेंट वेअरहाऊस परिसरात थांबला असताना आरोपींनी त्याला अडवले. त्यातील मल्लिकार्जुन शांताप्पा अवती (३३, रा. कोडला, ता. शेडम, जि. गुलबर्गा, कर्नाटक) व अशोक शिवाप्पा राठोड (३९, रा. पद्मसागर कॉलनी, योगापुर रोड, जि. विजापूर, कर्नाटक) या दोघांनी मिळून फिर्यादीला शिवीगाळ केली. यावेळी त्याच्या ट्रकची चावी जबरदस्तीने हिसकावून घेतली व त्याला जीवघेणी धमकी देत ट्रक लंपास केला. सदर ट्रकाची किंमत तब्बल ५० लाख रुपये असल्याने या प्रकरणाने परिसरात खळबळ उडाली आहे. पोलीसांनी दाखल केलेल्या फिर्यादींवरून आरोपींच्या मुसक्या आवळण्यासाठी हालचाली सुरु असून अशोक शिवाप्पा राठोड याला अटक करण्यात आली आहे. तर दुसरा आरोपी मल्लिकार्जुन शांताप्पा अवती याचा शोध सुरु आहे.

फोनवर कायदेशीर सल्ला देऊ नका; सर्वोच्च न्यायालयाचे वकिलांना स्पष्ट मार्गदर्शन

पुणे। प्रतिनिधी
वकिल आणि क्लायंट यांच्यातील नातं पूर्णपणे विश्वासावर उभं असतं. क्लायंट आपले प्रश्न, समस्या व गुंतागुंती वकिलासमोर मोकळेपणाने मांडतो. मात्र, हा संवाद कितपत सुरक्षित आहे? सर्वोच्च न्यायालयाने नुकतेच वकिलांना इशारा दिला आहे की, फोनवर दिलेला कायदेशीर सल्ला भविष्यात पुरावा म्हणून वापरला जाऊ शकतो, आणि त्यामुळे वकिल स्वतःच ट्रायलला सामोरे जाऊ शकतो.



सादर होऊ शकते. आजच्या डिजिटल युगात प्रत्येक मोबाईलमध्ये कॉल रेकॉर्डिंगची सुविधा उपलब्ध आहे. क्लायंट किंवा तिसरा कोणताही व्यक्ती हा संवाद रेकॉर्ड करून ठेऊ शकतो. नंतर तो पुरावा पुरावा अधिनियम, १८७२ च्या कलम ६५इ अंतर्गत न्यायालयात सादर केला जाऊ शकतो. अशा परिस्थितीत वकिलाने अनावधानाने दिलेला सल्ला त्याच्या विरोधात वापरला जाऊ शकतो. त्यामुळे स्वतःच्या सुरक्षिततेसाठी फोनवर सविस्तर कायदेशीर चर्चा टाळणे आवश्यक आहे.

अपूर्ण माहितीमुळे चुकीचा सल्ला जाण्याची शक्यता फोनवर क्लायंटकडून सर्व तथ्य, कागदपत्रे किंवा परिस्थिती समजून घेणं कठीण असतं. अर्धवट माहितीच्या आधारे दिलेला सल्ला चुकीचा ठरू शकतो. क्लायंट त्या चुकीच्या सल्ल्यावर कृती करून मोठ्या संकटात सापडल्यास जबाबदारी थेट वकिलावर येऊ शकते. प्रत्यक्ष भेटीत, कागदपत्र तपासून आणि संपूर्ण परिस्थिती ऐकून दिलेला सल्ला नेहमीच अधिक सुरक्षित आणि विश्वासाह ठरतो.

वकिल अधिनियम, १९६१ आणि भारत बार कौन्सिल नियमावली नुसार गोपनीयतेला धोका वकिल अधिनियम, १९६१ आणि भारत बार कौन्सिल नियमावली नुसार, वकिलाने क्लायंटची माहिती व संवाद गुप्त ठेवणे हे त्याचे नैतिक आणि कायदेशीर कर्तव्य आहे. फोनवर झालेला संवाद सहज रेकॉर्ड किंवा फॉरवर्ड होऊ शकतो, ज्यामुळे गोपनीयतेला धोका निर्माण होतो. सर्व वकिलांनी स्वतःच्या सुरक्षिततेसाठी आणि क्लायंटच्या हितासाठी फोनवर सविस्तर कायदेशीर सल्ला न देता, प्रत्यक्ष भेटीत सल्ला देणे अधिक योग्य ठरेल, असा सर्वोच्च न्यायालयाचा इशारा आहे.

निगडीत बीएसएनएल कामाच्या अपुऱ्या सुरक्षा साधनांमुळे तीन कामगारांचा मृत्यू

पुणे। प्रतिनिधी
निगडी पोलीस ठाण्यातील गुन्हा क्रमांक ३७३/२०२५ अंतर्गत गंभीर अपघात उघडकीस आला आहे. १५ ऑगस्ट २०२५ रोजी दुपारी २:४५ वाजता निर्मल व्हिला समोर, शामगार विठ्ठल बँकेजवळ, निगडी प्राधिकरण, पुणे येथे बीएसएनएल कंपनीच्या ऑप्टिकल फायबर पॉईंट बसविण्याच्या कामादरम्यान दुर्घटना घडली. रमेश शिवाजी पाटील (वय ४६, बीएसएनएल, टी. आय.पी.) यास आरोपी म्हणून अटक करण्यात आली आहे. या कामाची माहिती कंपनीतील संबंधित अधिकाऱ्यांना होती, परंतु डक्टर बर्बाच दिवसांपासून बंद अवस्थेत असल्यामुळे काम करताना सुरक्षेची साधने पुरवणे अत्यंत गरजेचे होते. तरीही पाटीलने तांत्रिक कौशल्य असलेले कामगार न ठेवता आणि सुरक्षेची साधने

न पुरवता चार कामगार - दत्तात्रय विजयकुमार व्हनाडे, लखन उर्फ संदीप आशरुवा धावरे, साहेबराव संभाजी गिरशेट आणि बाबासाहेब वाघ - घटनास्थळी कामासाठी पाठवले. काम करताना योग्य सुरक्षा न मिळाल्यामुळे या तीन कामगारांचा जागीच मृत्यू झाला. या घटनेने स्थानिक नागरिकांमध्ये संताप पसरवला असून, पोलीस आणि बीएसएनएल अधिकारी यांच्यावर चौकशी सुरु आहे. काम करताना डक्टरमध्ये उतरलेल्या कामगारांना क्षास येण्यास त्रास होऊन दत्तात्रय विजयकुमार व्हनाडे, लखन उर्फ संदीप आशरुवा धावरे आणि साहेबराव संभाजी गिरशेट यांचा मृत्यू झाला. पोलीस उपनिरीक्षक शिंदे यांच्या मार्गदर्शनाखाली या प्रकरणाचा तपास सुरु आहे.